امام ابن تیمید کے نیج اصلاح وتجد بدکا مطالعه (فائده مندطبعی عکوم کے خصوصی حوالے کے ساتھ) داکر محدداحمد داحمد اسٹنٹ پروفیس شعبہ علوم اسلامید وعربی، جی ہی او نیورسٹی، فیصل آباد

Abstract

Ibn e Taimiyya (661-728/1263-1327) is one of the most dynamic and seminal personalities in the history of Islam. Born in an era, which was characterized by large numbers of distortions and Riots in Muslim society, he struggled hard to revive Muslim society through inward animation and re-interpretation of its values in the light of a new spirit of ijtihad (interpretation of law) based on direct recourse to the Qur'an and the Sunnah. He was hailed as the mujaddid of his age. His thought, influenced not only his contemporaries in the Muslim heartlands but reached far beyond. A large number of Ulema throughout the world consider him greatest reformer, some of them express their views emotionally and pay tribute to his services for Islam and Muslims. There are many principles and rules adopted by Ibn e Taimiyya for reformation; one of them "To benefit from relevant Physical Sciences if it is the need of the time" discussed in detail in this article which is sought out from his glorious books. This article should guide the researchers and preachers to understand the method of reformation of religion, with the help of Ibn e Taimiyya's methodology.

Keywords: Ibn e Taimiyya, Methodology, Reformation, Physical Sciences, Rules

شخ ابوالعباس تقی الدین احمد بن عبدالحلیم (۲۲۱ ہے۔۲۲۷ ہے۔۱۲۲۳ء) جو کہ ابن تیمیہ کے نام سے معروف ہیں ، انہوں نے اپنے عظیم کارناموں اور کارِ اصلاح وتجدید کی بناء پر اُن کی علمی قابلیت کا انداز ہ اُن کی تصانیف کے مطالعہ سے کیا جاسکتا ہے۔ اُنہوں نے ایسی کست نصنیف کیس کہ جس کسی کو اُن کتب سے اِستفادہ کا موقع ملاوہ اُنہی کا ہوکررہ گیا۔ اُن کے قریباً تمام ہم عصراور مابعد علماء نے ان کی وسعتِ علمی کو تسلیم کیا اور اس بحرِ زخار کو بہت ی شخصیات نے بھی ایک مسلح کے نام سے یاد کیا۔

اُن کی مساعی جمیلہ کا دائرہ بہت زیادہ وسیع ہے، انہوں نے مختلف جہات ومیادین میں اصلاح وتجدید کا فریضہ سرانجام دیا اور اپنے معاشرے کی خرابیوں اور فسادات کا خوب قلع قمع کیا۔ سوال یہ پیدا ہوتا ہے کہ آخر کون سے ایسے کارنا مے تھے جنہوں نے امام ابن تیمیہ کو مصلحین کی اگلی صفوں میں لا کھڑا کیا اور کون سے اصول تھے جن پڑمل پیرا ہوکروہ اس مقام پر فائز ہوئے؟ قبل اس کے کہ اس سوال کا جواب دیا جائے اور امام ابن تیمیہ رحمہ اللہ کے منج اصلاح وتجدید کے اصولیات کو بیان کیا جائے ، ایک نظر ''منج'' اور ''اصلاح وتجدید'' کے معانی ومفاجیم پر ڈال لی جائے۔

منهج بمعنی ومفهوم

عصر حاضر میں لفظ منج کبثر ت استعمال ہونے لگا ہے اور اہل علم کے ہاں اس نے ایک مخصوص علمی کام اور اس کے طریق کار کے لیےاصطلاح کی حیثیت اختیار کرلی ہے۔

لغوى مفهوم

(ن ٥ ج) اده، النماني مين استعال بوتا ب: النهج: الطريق الواضح ، والجمع نهوج ونهاج وهومنهج والجمع مناهج. (١)

الصحاح مين ع: النهج: الطريق الواضح، وكذلك المنهج والمنهاج وأنهج الطريق: أى استبان وصار نهجا واضحاً بيناً. (٢)

ا بن منظور کے مطابق منبج اور منہاج کالفظان معانی میں استعمال ہوتا ہے:

مَنُهَجٌ كَنَهُجٍ وَمَنُهَجُ الطريقِ وَضَحَه، وَالْمِنُهَاجُ كَالْمَنُهَجِ... والنهج: الطريق المستقيم، ونهج الأمر وأنهج لغتان اذا وضح. (٣)

قاموس المحيط ميں ہے:

نَهج، مَنهج، مِنهج اور منهاج کے الفاظ واضح اور روثن رائے پر بولے جاتے ہیں اور سید هی راہ کے لیے بھی استعال ہوتے ہیں۔ جمع کے لیے نهوج، نهاج اور منهاج کے الفاظ استعال ہوتے ہیں۔

باب فَعِلَ اور فَعَلَ عَين كَسرهاور فَتَى كَساتها تا ہے۔ نهج مجرداورانهج مزید فیدایک بی معنی كے ليدولغتيں ميں۔ يعنی نَهَجَ اورانُهجَ دونوں كامعنی وَضَحَ (واضح كرنا) ہے۔

قرآن مجيد مين لفظ "منهاج" انهي معني مين استعال مواب الله تعالى فرمات مين:

لِكُلّ جَعَلْنَا مِنْكُمُ شِرْعَةً وَّمِنْهَاجًا (۵)

"تم میں سے ہرایک کے لیے ہم نے ایک دستوراورایک واضح راہ مقرر کردی۔"

منهج كى اصطلاحى تعريف

محققین اور اہلِ علم نے منبح کی مندرجہ ذیل تعریفات کی ہیں:

"المنهج" هوخطوات يتخدها الباحث لمعالجة مسألة أوأكثر يتبعها للوصول إلى نتيجة .(١)

'' منج سے مرادایی پیش قدمی ہے جس کو محقق اپنے ایک مسئلہ یازیادہ مسائل کے حل کے لیے استعال کرتا ہے، تا کہ سی نتیجہ تک پہنچ سکے۔''

المنهج اصطلاحاً "هو الطريق المؤدى إلى الكشف عن الحقيقة بواسطة من القواعد العامة تهيمن على سير العقل وتحدد عملياته حتى يصل إلى نتيجة معلومة. (١)

''اصطلاح میں''منچ''اس طریقہ کارکو کہتے ہیں جو کسی عام اصولیات کی مدد سے حقیقت حال سے آگاہ کرے، جسے عقل قبول کرےاوران اصولیات کا دائر ہمل ایبامخصوص ہو کہ جس سے واضح نتیجہ تک پہنچا جا سکے ''

امام قرطبی نے اپنی تفییر میں ابوعبید سے قال کیا ہے الم سنھاج الطویق المستمر (منہاج سے مرادراستہ پر چلنا ہے) ایسے ہی انہوں نے ابوالعباس محمد بن برزید (المبرد) کے حوالے سے کھا ہے:

الشريعة ابتداء الطريق والمنهاج: الطريق المستمر "شريحت راستى كابتدااورمنهائ السريعة ابتداء الطريق والمنهاج: راسته ير چلخ و كمت بين اورسيدنا ابن عباس اورسيدنا حسن المسلسل علن كاطريق كار"

آ سان ترین الفاظ میں کہا جاسکتا ہے کمنج اور منہاج مسائل حل کرنے کے طریقہ کارکو کہتے ہیں جودوا جزاء پر مشتمل ہوتا ہے۔ الف بنیا دی اُصول وضوا بطاکاتعین

ب إن اصول وضوابط كے مطابق مسئلہ يا مسائل كوحل كرنے كاعلى طريق كار۔

علمی و کمری جدو جہد میں بہتر نتیج اور حق تک رسائی کے لیے حجے منج اختیار کرنا انتہائی اہمیت رکھتا ہے۔ حجے اُصول وضوابط کی تعیین اور فہم وبصیرت کے سفر میں مسلسل ان کی پابندی ہے ہی انسانی عقل پر قابو پایا جا سکتا ہے۔ اور اسے راہ راست سے بھٹلنے اور بعین اور فہم وبصیرت کے سفر میں مسلسل ان کی پابندی ہے ہی انسانی عقل پر قابول وقواعد کی روثنی میں علمی بحث و تحقیق مجھے نتیج پر پہنچنے کا محفوظ و مامون راستہ ہے۔

اصلاح-معنی ومفہوم

لغوىمعاني

(ص ل ح) ماده صَلَحَ يَصُلَحُ (مَنَعَ يَمُنعُ) اورصَلُحَ يَصُلُحُ (كَوُم يَكُومُ) دونوں اوزان ميں استعال موتا

ہے۔(۹) اس کا مصدر صَلاحًا ورصُلُو حَاہِ، یہ صَلَحَ یَصُلُحُ (نَصَرَ یَنصُرُ) کے وزن پر بھی استعال ہوتا ہے۔(۱۰) ''اِصُلاح''''اُصُلَح''' الشَّیَ بَغَدَ ''اِصُلاح'''اُصُلَح'''اُصُلِح''' فساؤ' صلاح کی ضد ہے۔(۱۱) ابن منظور کے مطابق: ''اَصُلَحَ الشَّیَ بَغَدَ فَسَادِهِ : إِقَامَه'' بگاڑ کے بعد کسی چیز کو درست کرنا۔اذا صلح الفاسد قلت: استقام المائل۔(۱۲) ''کسی فاسد چیز کا سیدھا ہوجانا اصلاح ہے۔''

اصطلاحي مفهوم

''اصلاح'' کے معنی کوٹھیکٹھیک سمجھنے کے لیے'' فساد' کے مفہوم کوبھی پیش نظرر کھناضروری ہے: ''اسلام میں ہراس عمل کو جولوگوں کے لیے دل آزاری اور تکلیف کا باعث ہویا جس سے معاشرے کے

امن وسکون میں خلل بڑتا ہو، فساد قرار دیا گیا ہے، اس لحاظ سے ''اصلاح'' کے معنی ایسے عمل کے ہیں، جس میں مذکورہ بالاخرابیال موجود نہ ہوں۔ چونکہ اصلاح لفظ فساد (بگاڑ ، خرابی) اور سینہ (برائی، گناہ) کی ضد

ہے، الہذااس کے معنی ایسے معاطے کے ہیں جوظاہری بگاڑاور معنوی فساد (برائی) سے مبری ہو۔''(۱۳)

ندکورہ بالامفاجیم کےمطابق اصلاح کی مندرجہ ذیل اصطلاحی تعریف کرسکتے ہیں:اصلاح سےمرادایسے تمام فسادات فبتن اور فسق و فجور کی بیخ کی کرنا ہے جو کہ اُموردینی یا دنیاوی میں کسی بھی قتم کی خرابی یا تنازع کوجنم دیں۔ نیز معاشرہ سے ہوتتم کی دینی یا دنیاوی خرابیوں کودور کرنا اصلاح کہلاتی ہے۔

تجديد-معنی ومفهوم

لغوى مفهوم

(ج د د) ادولغات میں متعدد معانی کے لیے استعال ہوتا ہے:

الجَدّ . القَطُعُ . جَدَدُتُ الشييءَ . أَجُدَّه . بالضّمّ جَدًّا قَطَعُته وَحَبُلٌ جديدٌ . مقطوعٌ (١٣)

باب نَصَر يَنُصُر سَے جَدَّ يَجُدُّ جَدًّا كَامْعَىٰ كَى چِزُ كُوْتُكَ كُرنايا كَانْا ہے۔ اس سے حَبُلٌ جَدِيُدٌ لِعَىٰ '' كَالَىٰ مُولَى رسی''استعال ہوتا ہے۔

جَدَّ الشيء يَجِدُّ بالكسر جِدَّةً: صار جديداً ، وهو نقيض الخلق ١٤ "، باب ضَرَب يَضُرِبُ سَ جَدَّ يَجِدُّ جِدَّةً كامِعَىٰ مِهِ يَابِعِينَ قديم يابِوسيده كامتِضادُ "

جَدَّدَ: "اصل ذالک کله القطعية. اصل میں کا شنے یا قطع کرنے کے معانی میں استعال ہوتا ہے۔ اس کے علاوہ بھی مثلاً جَدَّدَ الوُضوءَ والعَهُدَ کَا نَّه صَارَ جَدیدًا لیخی تجدیدِوضواور تجدید کا مطلب ہے نئے سرے سے وضویا عہد کرنا۔ و تجدد الشبیء صار جدیدًا کسی چیز کونیا کرنے کے معانی میں استعال ہوتا ہے۔

الجدُّ: الاجتهادُ في الامور (١٦) أمور مين اجتهاد كرنا

ندکورہ بالالغوی تعریفات سے بیٹابت ہوا که'المجد''مادہ میں اصل معنی کاٹنے یاقطع کرنے کے آتے ہیں۔ نیز تجدید سے

مرادنیا کرنا،اچھی طرح تحقیق کرنا، تازہ کرنا، پہلی حالت پرواپس لانااور نٹے سرے سے کام کرنا بھی ہے۔

اصطلاحي مفهوم

ندكوره بالامعاني كوسامنے ركھتے ہوئے ،تجديد كے درج ذيل اصطلاحي مفاہيم كيے جاسكتے ہيں:

تجدید یاجد دیے معانی ہیں، نیا کرنا، کسی چیز کواس میں درآنے والے بگاڑ سے صاف شفاف کر کے اسے پہلی صورت اور اصلی حالت میں لے آنا، اس کی تجدید ہے تجدید کا مطلب پنہیں کہ کسی چیز کو دوبارہ بنایا جائے بلکہ کسی موجود شدہ چیز کواس کی پہلی صحیح حالت میں بحال کرنا ہے۔علامہ یوسف القرضاوی نے اس مفہوم کو ہایں الفاظ بیان کیا ہے:

'' تجدید کامفہوم مادی چیزوں پر بھی منطبق ہوتا ہے اور معنوی چیزوں پر بھی کسی محل، مندریا مسجد کی قدیم تاریخی عمارت کی تجدید کا مطلب بینہیں کہ اسے سرے سے ڈھاکر بالکل نئے ڈھنگ سے اُزسرنونقمیر کیا جائے بلکہ اس تجدید وترمیم کا مطلب بیہ ہے کہ قدیم عمارت کواس کی پہلی سیح حالت میں بحال کرنا اور یہی عمل حقیق تجدید کہلاتا ہے۔''(۱۷)

یعن تجدید کا مطلب کسی چیز کو بالکل تبدیل یا مسخ کر کے اس کی جگہ کوئی نئی چیز لا نانہیں ہے، بلکہ اس کا مطلب کسی چیز کو اس کی اصل کی طرف اس طرح لوٹانا کہ اس کی اصل صفات،

میں ہے اصل جو ہراور بنیادی خوبیوں کی مکمل حفاظت ہو۔ اس کا اصل چیرہ مسنخ نہ ہواور اس کو آ میز شوں سے پاک کر کے اصلی حالت میں ہے ال کیا جا تا ہے۔

میں ہے ال کیا جا سکے منج اور اصلاح وتجدید کے معانی کی وضاحت کے بعد امام این تیمید کی فکر کو مختصراً بیان کیا جاتا ہے۔

فكرإمام ابن تيميه كاإجمالي تعارف

امام ابن تیمید کی فکر سمجھنے کے لئے ضروری ہے کہ ان کی اصلاحی وتجدیدی مسائی کا اجمالی خاکہ پیش کیا جائے ، اس لئے یہاں ان کے اصلاحی وتجدیدی کارناموں کامخضر تذکرہ کیا جاتا ہے۔امام ابن تیمید کی تجدیدی واصلاحی مسائی کومندرجہ ذیل نکات کے تحت بیان کیا جاسکتا ہے:

i-إصلاحِ عقائد iv ا-إطل اديان وفرق كارَ د ii-غيراسلامى رسوم ورواج اور بدعات كارَ د v معاشر تى برائيوں كاخاتمه iii-فلسفه منطق اورعلم كلام كارَ د vi معاشر تى برائيوں كاخواتم

i_اصلاح عقائد

عہد ابن تیمیہ میں عقائد میں بہت بگاڑ پیدا ہو چکاتھا۔ ایمان وعقائد کے بارے میں عجیب وغریب بحثیں ہرپاتھیں خصوصاً صفاتِ باری تعالیٰ کے مسئلہ پر بہت طبع آزمائی کی جارہی تھی۔ لوگ اِس مسئلہ میں افراط وتفریط کا شکار تھے۔ پچھ جسیم کے قائل تھے اور پچھ صفات کی تاویل کرتے کرتے تعطیل کی حد تک پہنچ گئے تھے۔ امام ابن تیمیہ نے دونوں نقطہ ہائے نظر کار دکیا اور صفاتِ الٰہی کی اصل حیثیت کو واضح کیا کہ قرآن و حدیث میں مذکورہ صفات کو بلاتا ویل حقیقی تسلیم کیا جائے گا البتہ اُن کی کیفیت اور ماہیت پر بحث نہیں کی جائے گی کیوں کہاس کاعلم اللہ کے پاس ہی ہےاوران کی کیفیت اور ماہیت ولیم ہی ہے جیسی اس کی ذات کے لائق ہے۔ حقیقی بات رہے کے صفات کے باب میں تاویل کار داما م ابن تیمید کا بہت بڑا کار نامہ ہے۔

انہوں نے ایمان کی حقیقت پر بھی بحث کی اور ایمان کا تھیجے تصور واضح کیا۔ انہوں نے عقا کد کے بگاڑ کو بھی موضوع بحث بنایا اور عقیدہ تو حید کے منافی عقا کد کا پُرزوررد کر کے تو حید کا اُجلا اور واضح تصور لوگوں کے سامنے پیش کیا چنا نچہ آپ نے توسل، استغاثه اور نداء لغید اللہ کے غیر شرعی ہونے پر دلائل دیے۔

اسى طرح انهول نے اللہ تعالی کے بارے میں غیر إسلامی اور طحدانه و کفریوعقا کد کا إبطال کیا جس میں حلول، اتحاد اور وحدة الوجود جیسے عقا کد و نظریات شامل بیں۔ آپ نے عقا کد اور علم الکلام کے مسائل پرتقریباً ایک سوبیس (۱۲۰) کتب تصنیف کیس، جن میں معروف کتب بید بیں: العقیدة الحدویة، رسالة فی القرآن هل کان حرفاً وصوتاً، رسالة فی علم الظاهر و الباطن، العقیدة الواسطیة، کتاب فی خلق الافعال، مسئلة فی العقل و الرّوح۔ (۱۸)

ii_غیراسلامی رسوم ورواج اور بدعات کار َد

ان کے دور میں عقائد کے ساتھ ساتھ بعض مسلمانوں کے اعمال میں بھی بہت بگاڑ پیدا ہو چکا تھا۔ بہت سے غیر اسلامی رواج اور بدعتیں مسلمانوں میں پیدا ہوگئ تھیں۔ اصل میں عقائد کے بگاڑ کالاز می نتیجہ اعمال کے بگاڑ کی شکل میں نکاتا ہے اس لئے آپ نے عقائد کے ساتھ ساتھ اعمال کی اصلاح پر بھی بھر پور توجہ دی۔ لوگ حصول ثواب اور تخصیل حاجات کے لیے قبروں اور مزارات پرجاتے تھے اور وہاں بہت سے غیر شرعی اُمور کے مرتکب ہوتے تھے۔ آپ نے اس کی اصلاح کے لیے زور دار آواز بلند کی اور اس کا خلاف پشریعت ہوناواضح کیا۔ اس سلسلہ میں العجو اب الباهر فی ذوار المقابر ، کھی جو کہ دار عالم الفو ائد، مکھ المحکرمة، سے ۱۳۲۹ھ میں شائع ہوئی ہے۔

اسی طرح بعض لوگ مختلف قتم کی شعبرہ بازیاں کر کے ان کو کرامت باور کرواتے تھے جیسے سلسلہ رفاعیہ سے تعلق رکھنے والے آگ میں کود جاتے تھے۔انہوں نے ان سے مناظرہ کیا اوران کا دجل وفریب لوگوں کے سامنے ظاہر کیا۔انہوں نے ان کوچیلنج کیا کہ دہ منسل کر کے آگ میں کودیں کیوں کہ وہ اپنے جسموں پر کوئی ایسا تیل لگاتے تھے جس سے آگ ان پر اثر نہیں کرتی تھی اور وہ اس کو کرامت ظاہر کرتے تھے۔(19)

دوسری قوموں کے ساتھ اختلاط کی وجہ سے دوسری تہذیبوں کے جواثر ات مسلمانوں میں سرایت کر گئے تھے انہوں نے ان کو دور کرنے کی کوشش کی اور مسلمانوں کو دوسری قوموں کی مشابہت سے منع کیا ۔ بعض مسلمانوں نے غیر مسلموں کے تہواروں کو منانا شروع کر دیا تھا۔ انہوں نے ان کے ردمین' اقتضاء الصد اط المستقیم'' میں مفصل کھا۔

iii_فلسفه منطق اورعلم كلام كارد

مسلمانوں میں بونانی فلسفہ ومنطق کے مطالعہ کا آغاز خلیفہ منصور کے دور میں شروع ہوااور پھرتیزی سے مسلمانوں میں اس کارواج ہوا۔مسلمانوں میں بڑے بڑے ذہین لوگ فلسفہ ومنطق کے سحر میں گرفتار ہو گئے حتی کہ فلسفہ ومنطق کوعلم کی معراج اور عقل کی

iv_باطل أديان وفرق كى ترديد

انہوں نے جس وقت اِصلاح وتجدید کا کام شروع کیا اُس وقت مسلمانوں میں بہت سے گمراہ فرتے پیدا ہو چکے تھے اور اِن فرقوں کے ظہور کی ایک بڑی وجہ فلسفہ اور علم کلام بھی ہے۔ انہوں نے اپنے دور کے ہر گمراہ فرقے کے خلاف قلمی جہاد کیا۔ انہوں نے مختلف ندا ہب کی تر دید کی اور اُس دور میں موجود مختلف فرقوں کے باطل نظریات کارد کیا اور اِن کے ردمیں گئی کتا ہیں تصنیف کیں جن میں سب سے زیادہ مشہور کتاب 'منہا ج السنة النبویة'' ہے۔

مسئلہ تقدیر پربھی بہت سے لوگ گراہ ہوئے تھے۔ جمیہ انسان کو مجبور محض سیجھتے تھے اور قدریہ تقدیر کا انکار کر کے انسان کو اپنے افعال کا خالق سیجھتے تھے۔ انہوں نے بان دونوں کی تر دید کی۔ اِسی طرح انہوں نے مختلف فرقوں میں پائی جانے والی خلانب شرع باتوں کا بھی ایطال کیا۔ انہوں عیسائیت کے درمیں بھی ایک کتاب''المجواب المصحیح لمن بدل دین المسیح '' کلمی تھی۔

٧_معاشرتي برائيون كاخاتمه

معاشرتی برائیوں کے خلاف بھی امام ابنِ تیمیہ نے طویل جدوجہدگی۔انہوں نے ریا کاری، تکبر، بدخوئی، بدگمانی اورخود پندی کی ندمت کی اورلوگوں کواخلاق فاضلہ کی تلقین کی۔انہوں نے اخلاقیات کے موضوع پر بیمیوں کتب تصنیف کیس۔اُن کے زمانے میں کچھ کو ہتانی قبائل نے لوٹ مار کا بازارگرم کر رکھا تھا۔وہ مسلمانوں کے مال اورعز توں کولوٹیتے تھے اورا پنے آپ کو مسلمان بھی کہتے تھے۔جنہوں نے بہت ہی حرام کردہ چیزوں کواپنے لیے حلال کرلیا تھا۔ آپ نے اُن کے خلاف تادیبی کاروائی کی اوراُن سے جنگ کی۔ اِس طرح آپ نے اُن کوراہِ راست پر لاکرمعا شرے سے فسادکو ختم کیا۔ (۲۰)

اسی طرح انہوں نے شراب کے منکے وغیرہ بھی توڑے(۲۱) آپ کے دور میں عوام پر بھاری ٹیکس لگائے جاتے ،لوگ رشوت دے کر سرکاری عہدے حاصل کر لیتے اور پچھ لوگ اپنے مقتولین کا قصاص خود لیتے اور معاملہ عدالت میں لے جانے کی بجائے خود ہی نمٹادیتے ۔ آپ نے سلطان سے کہ کر اِن تینوں اُمور کے خلاف قانون سازی کروائی۔(۲۲)

vi _علوم اسلاميد كى تجديدواصلاح

امام ابن تیمیہ نے دیگر اسلامی علوم کی طرف بھی توجہ کی۔ انہوں نے حدیث، اصولِ حدیث، تفییر، اُصول تفییر، فقد اور اُصولِ فقد کے موضوع پر موجود مواد کا بنظر عائر مطالعہ کیا اور پھر ان موضوعات پر اپنی تحقیقات پیش کیں۔ انہوں نے ان علوم کے ماہرین کی آراء کا تنقیدی جائزہ لیا اور اپنا ایک جدا گانہ طریق اختیار کیا۔ انہوں نے متقدین کے کام کوآ گے بڑھایا اور تقلید کی بجائے مجتدا نہ طریق اختیار کیا۔ انہوں نے متقدین کے اصولوں، مختلف اسالیب تفییر اور اِستنباطِ مسائل کے طرق کا تنقیدی جائزہ لیا اور اِستنباطِ مسائل کے طرق کا تنقیدی جائزہ لیا اور اِس سلسلے میں پائی جانے والی خامیوں کا تذکرہ کیا۔ اِسی طرح انہوں نے مختلف فقہی مکا تب کی خوبیوں اور خامیوں کا تذکرہ کیا۔ اِسی طرح انہوں نے مختلف فقہی مکا تب کی خوبیوں اور خامیوں کا تذکرہ کیا۔ اِسی طرح انہوں نے مختلف فقہی مکا تب کی خوبیوں اور خامیوں کا تذکرہ کیا۔ اِسی طرح انہوں نے مختلف فقہی مکا تب کی خوبیوں اور خامیوں کا اور مختلف مکا تب کی خوبیوں اور خامیوں کا تذکرہ کیا۔ انہوں نے مختلف مکا تب کی خوبیوں کے جانے والے تعصب کوختم کر کے ایک معتدل اور جدا گانہ طرز فکر وعمل لوگوں کے سامنے پیش کیا۔ انہوں نے تفییر میں اسرائیلی روایا ہے، تاویل نصوص کی حدودہ خبر واحد کی جیت، ظواہر قرآن واور حدیث کا تعارض، قیاس، استحسان اور مصالح مرسلہ کی جیت جیسے اختلا فی مسائل پر ملل گفتگو کی اور باد لائل رائج مسلک کی وضاحت کی۔ انفرض آپ نے علوم اسلامیہ کی تنقیح ، تجد یہ، اصلاح اور نشر واشاعت کے۔ لیے کار ہائے نمایاں سرانجام دیتے۔ انہوں نے تفییر کے موضوع پر ۲۰ کتب ورسائل تصنیف کیے۔ (۲۳)

خلاصہ بیہ ہے کہ انہوں نے زندگی کے مختلف شعبے میں اصلاح کی اور فکرِ اسلامی کا اِحیاء کیا۔انہوں نے عقائد کی اِصلاح کی فلسفہ و منطق اور علم کلام پر تنقید کی ، باطل ادیان کا رد کیا۔معاشرتی برائیوں کا خاتمہ کیا اور اسلام کو خالص شکل میں پیش کر کے علوم اسلامیہ کی تجدید واصلاح کی۔ یقیناً میرہ عظیم کارنا مے ہیں اور ان میں ہرا کیک کارنامہ اپنے اندر کئی مزید کارناموں کو سموے ہوئے ہے۔اُن کے اِنہی کارناموں سے اُن کے نج اصلاح و تجدید کے اُصولیات تلاش کئے جاسکتے ہیں۔

ِ امام ابنِ تيميه كالمنجِ اصلاح وتجديد:

امام این تیمید بلاشبہ تاریخ اسلامی کے مفکر اور مصلح تھے۔ اُنہوں نے عقا کد، عبادات، معاملات، اخلا قیات، سیاسیات، اور مختلف اسلامی علوم میں اصلاحی وتجدیدی مساعی میں گزری اور اسلامی علوم میں اصلاحی وتجدیدی مساعی میں گزری اور اس راستے میں ان کو بہت ہی اہتلاء کا بھی سامنا کرنا پڑالیکن وہ ہر مشکل میں چٹان کی طرح ثابت قدم رہان کی مید کا وشیں اور اصلاح وتجدید کے سلسلے میں ان کے کار ہائے نمایاں کوئی غیر مرجط اور اتفاقی کوششیں نہیں تھیں بلکہ یہ ساری جدو جہد چند بنیادی

اُصولوں کی بناء پڑھی دین کے متعلق آپ کا ایک معتدل ،متوازن اور معقول نقط نظر تھا جس کے مطابق انہوں نے اپنی زندگی کوڈ ھالا اور اس کے مطابق ہی اپنی اصلاحی کوششوں کوسر انجام دیا ، اُن کی زندگی کے اِن بنیادی اُصولوں کو اُن کا منج اصلاح وتجد ید کہا جاسکتا ہے کیوں کہ اُن کی جدو جہد کی بنیا داور اس کا ومحوریہی اُصول تھے۔ آپ کے منج اصلاح وتجدید کے بنیادی اُصول مندرجہ ذیل ہیں:

🖈 ـ ہدایت اور علم یقنی کا واحد حتمی ذریعہ وحی الہی ہے۔

الله عند كى إنتاع بى أصل دِين ہے۔

اس کے اصل پر قائم رہنا ہی کامیابی کی ضانت ہے۔

🖈 ۔ خارجی و داخلی حملوں سے اسلام کا دفاع کرنا ضروری ہے۔

المحددين اسلام كى جامع حيثيت كاير جاركرنا جائية

المام من المام على على عدم مداہنت سے كام لينا جاہئے۔

🖈 _ فائدہ مندطبعی علوم سے اِستفادہ کرنے میں کوئی حرج نہیں _

ز پر نظر مقالہ میں امام ابنِ تیمیہ کے نیج اصلاح وتجدید کے آخرالذ کراُ صول پر تفصیلی بحث کی جائے گی۔

فائده مندطبعي علوم سے إستفاده

اصلاح وتجدید کا مطلب بینیس ہے کہ ہر چیز کوتبدیل کر دیا جائے یا ہر چیز کارد کیا جائے اور سابقہ علمی کاوشوں کو کلیٹا کا لعدم قرار دے دیا جائے۔امام ابن تیمیداس چیز سے بخوبی آگاہ تھے۔ یہی وجہ ہے کہ انہوں نے جہاں یونانی فلسفہ اور منطق کا مجر پوررد کیا ہے وہیں انہوں نے طبیعیات اور ریاضی جیسے یونانی علوم کی تحسین کی ہے یعنی انہوں نے مروجہ علوم میں سے صرف ان علوم کارد کیا ہے جو خلاف شریعت نتائج پیدا کرتے ہیں باقی علوم سے انہوں نے تعرض نہیں کیا بلکہ ان کی تحسین کی ہے اور ان سے استفادہ کی طرف توجہ دلائی ہے۔

طبيعيات اوررياضيات كااعتراف

ا مام ابن تیمیہ نے طبیعیات وریاضیات کے بہت سے مسائل کی صحت ومعقولیت کا اقرار اوراس بارہ میں علمائے یونان کی ذہانت کا اعتراف کیا ہے، وہ فرماتے ہیں:

نعم لهم في الطبيعيات كلام غالبه جيّد وهو كلام كثير واسع ، ولهم عقول عرفوا بها ذلك وهم قد يقصدون الحق لا يظهر عليهم العناد. (٢٣)

''ان فلاسفہ کی طبیعیات میں جو گفتگو اور بحث ہے،اس کا اکثر حصہ بہتر ہے اوراُن کا بیر کلام خاصا وسیع اور مفصل ہے ان باتوں کو بیجھنے اور معلوم کرنے کے لیے وہ اچھا د ماغ رکھتے تھے، بہت سے مباحث میں وہ حق کے جو یا اور طالب نظر آتے ہیں اور ضدا ورزبردتی سے کا منہیں لیتے۔''

اسی طرح وہ علم حساب کے بارہ میں لکھتے ہیں:

فهذه الأمور وامثالها مما يتكلم فيه الحساب امر معقول ممّا يشترك فيه ذووا العقول وما من احدٍ من الناس الا يعرف منه شيئاً فانه ضرورى في العلم ضرورى في العمل ولهذا يمثلون به في قولهم الواحد نصف الاثنين ولا ريب ان قضاياه كلية واجبة القبول لاتنتقض البتة. (٢٥)

'' ریاضی کے بیمسائل جن سے اہل حساب بحث کرتے ہیں، ایسے معقول مسائل ہیں، جن پرتمام اہل عقول کا انفاق ہے اور ہر شخص اس سے پچھنہ پچھوا قفیت رکھتا ہے، اس لیے کدو علم اور عمل دونوں کے لیے ضروری ہے۔ اس سے کس کواختلاف ہوسکتا ہے کہ الواحد نصف الاثنین (عدد ایک، دو کا نصف ہے)، اس میں کوئی شبہتیں کہ اس کے سب قضایا کمل ہیں، واجب القبول ہیں اور ان برکوئی نقض وار ذہبیں ہوسکتا۔''

منطق كي حيثيت كي وضاحت

امام ابن تیمیہ نے منطق کو بالکل غلط اور ناجائز قرار نہیں دیا بلکہ وہ اس کی اس حیثیت کا انکار کرتے ہیں جواس دور میں مسلمانوں نے اس کودے رکھی تھی۔عہد ابن تیمیہ میں عام خیال میتھا کہ منطق کے بغیر انسان حقیقت تک نہیں پہنچ سکتا اور یہی میزان عقل ہے۔ آپ نے اس بات کار دکیا اور واضح فر مایا کہ علوم شرعیہ کی تفہیم کے لیے منطق ضروری نہیں۔ چنانچہ وہ کھتے ہیں:

لا سيما وهؤلاء يقولون: إن المنطق "ميزان العلوم العقلية ، ومراعاته "تعصم الذهن عن أن يغلط في فكره" ، كما أن "العروض "ميزان الشعر ، و" النحو" و "التصريف" ميزان الألفاظ العربية – المركبة والمفردة ، وآلات المواقيت موازين لها. ولكن ليس الأمر كذلك ، فإن العلوم العقيلة تعلم بما فطر الله عليه بني آدم من أسباب الإدراك ، لا تقف على ميزان وضعي لشخص معين ، ولا يقلد في "العقليات" أحد ، بخلاف العربية ، فإنها عادة لقوم لا تعرف إلا بالسماع ، وقوانينها لا تُعرف إلا بالاستقراء ، بخلاف ما به يعرف مقادير المكيلات ، والمذونات ، والمذروعات ، والمعدودات ، فإنها تفتقر إلى ذلك غالباً . لكن تعيين ما به يكال ويوزن بقدر مخصوص أمر عادي ، كعادة النّاس في اللغات. كانت الأمم قبلهم تعرف حقائق الأشياء بدون هذا الوضع ، وعامة الأمم بعدهم تعرف حقائق الأشياء بدون وضعهم ... و جماهير العقلاء من جميع الأمم يعرفون الحقائق من غير تعلم منهم بوضع أرسطو ، وهم إذا تدبروا أنفسهم و جدوا أنفسهم تعلم حقائق الأشياء بدون هذه الوضعية . (٢٢)

'' بیلوگ کہتے ہیں کہ منطق علوم عقلیہ کی میزان ہے اوراس کی رعایت و پابندی، ذہن کوفکری غلطی سے بچا لیتی ہے جیسے فن عروض شعر کے لیے اور صرف ونحوع کی کے مرکب ومفرد الفاظ کے لیے اور جس طرح آلات ہیئت اوقات کے لیے میزان کا درجہ رکھتے ہیں ۔لیکن حقیقت میں ایسانہیں ہے اس لیے کہ عقلی علوم ان اسباب ادراک کے ذریعہ حاصل کیے جاسکتے ہیں جواللہ تعالیٰ نے بنی آدم کی فطرت میں ودیعت کیے ہیں۔ان کا کسی شخص معین کے وضع کیے ہوئے میزان پرانحصار نہیں اور جس طرح عربیت میں تقلید کے بغیر چارہ نہیں،اس لیے کہ وہ ایک قوم کی عادت ہے جو صرف سماع سے معلوم کی جاسکتی ہے اوراس کے قوانین کا ذریعہ علم صرف استقراء ہے۔ اس طرح عقلیات میں تقلید نہیں چاتی۔اس طرح سے کیل، وزن،عدد وثار اور زراعت وغیرہ میں پیانوں وغیرہ کی ضرورت ہے۔منطق یونانی کی وضع وایجاد سے پہلے بھی دنیا کی قومیں حقائق اشیاء کو جانتی تھیں اوراس کی وضع وایجاد کے بعد بھی اکثر قومیں ہیں جومنطق کی مدد کے بغیر حقائق اشیاء کو جانتی تھیں اوراس کی وضع وایجاد کے بعد بھی اگر اپنی حالت برغور کریں گے قوان کو موں ہوگا کہ ان کے نفوں کو بغیر حقائق کو تعیم حاصل ہوتا ہے۔''

اس سے معلوم ہوتا ہے کہ امام ابن تیمیہ کے نزد یک منطق ،علوم عقلیہ کی میزان نہیں۔اس لحاظ سے تاریخ اسلامی میں امام ابن تیمیہ پہلے تحض ہیں جنہوں نے اس کو مستقل موضوع بنایا اور اس پر آزادانہ وجم تہدانہ گفتگو کی اور تنقید کی ۔اس موضوع پران کی دو کتب ہیں:
ایک مختصر کتاب ''نقض المنطق'' ہے اور دوسری مفصل کتاب''الود علی المنطقیین'' ہے۔ان کتب میں اُنہوں نے بیثابت کیا ہے کہ علمائے اسلام نے اس فن کو جنٹنی اہمیت دی ہے وہ صحیح نہیں ہے۔

منطق کےفوائد کااقرار

امام ابن تیمیه منطق کے فوائد کا اقرار بھی کرتے ہیں جیسا کہ انہوں نے وضاحت کی ہے:

وأيضاً فان النظر في العلوم الدّقيقة يفتق الذهن ويدربه ويقوّيه على العلم فيصير مثل كثرة الرّمي بالنشاب وركوب الخيل تعين على قوة الرّمي والركوب وان لم يكن ذلك وقت قتال ، وهذا مقصد حسن. (٢٤)

''یہ بات بھی ہے کہ علوم دقیقہ میں غور ومطالعہ سے ذہن کھاتا ہے اور اس کی مشق ہوتی ہے اور علم کی طاقت حاصل ہوتی ہے۔ بالکل جس طرح سے تیراندازی اور شہبواری کی مشق سے نشانہ ٹھیک ہوتا ہے اور گھوڑ ہے کی سواری آسان ہوجاتی ہے اور لوگ جنگ سے پہلے بھی ان چیز وں کی مشق کرتے ہیں بیا کیا اچھا مقصد ہے۔''

اس سے واضح ہوتا ہے کہ امام ابنِ تیمیہ نے اصلاح وتجدید کے کام میں 'حد ما صف و دع ما کدر'' کی روش کو اپنایا ہے۔ اُنہوں نے ہر چیز کو تخته مثل بنایا اور نہ ہی ہر فن کا انکار کیا ہے بلکہ علوم وفنون میں سے جو چیزیں غلط اور خلاف شریعت تھیں ان کا ابطال کیا ہے اور مختلف علوم میں جو چیزیں فائدہ منت تھیں ان کی تحسین کی ہے۔

اسی طرح ان کا موقف تھا کہ منطق کے بارہ میں غلوسے کا منہیں لینا چاہیے اوراس کو تسلیم کرنے کے لیے حدود سے تجاوز نہیں کرنا چاہیے۔ان کے نزدیک اگر منطق کو ایک میزان وتر از و کا بھی درجہ دیا جائے تو اس تر از و کا دائر ، عمل بہر حال محدود رہے گا۔ اس تر از و پر تھا کُق دیدیہ کو تو لنا ایسا ہی ہے جیسا کہ ککڑی ، سیسہ اور پھر تو لئے والے تر از و سے سونے ، چاندی اور جواہرات کو تو لا جائے۔وہ لکھتے ہیں:

ومن المعلوم أن موازين الأموال لا يقصد أن يوزن بها الحطب والرصاص دون الذهب والفضة. وأمر النبوّات وما جاءت به الرسل اعظم في العلوم من الذهب في الأموال. فاذا لم يكن في منطقكم ميزان له فهو ميزان جاهل ظالم إذ هو إما يرد الحق و يدفعه فيكون ظالما أو لا يزنه ولا يبين امره فيكون جاهلًا أو يجتمع فيه الأمران فيرد الحق و يدفعه وهو الحق الذي ليس للنفوس عنه عوض و لا لها عنه مندوحة وليست سعادتها. (٢٨)

''اتی بات مسلم ہے کہ ککڑی اور سیسہ اور پھر تو لئے کے لیے جو تر از و بنائے گئے ہیں ،ان پر سونے چاندی کو نہیں تو لا جاسکتا۔ نبوت کا معاملہ اور انہیاء جن حقائق کو لے کر آئے ہیں ، وہ علوم اس ہے کہیں زیادہ رفیع اور نازک ہیں ، جتنا کہ سونا مالیات میں ہے ، تبہاری منطق اس کے لیے کوئی میزان نہیں بن سکتی ،اس لیے کہ اس میزان میں جہل ظلم دونوں جمع ہیں یا تو وہ ان کے وزن و درجہ سے واقف نہیں ، اور ان کو وزن کہ اس میزان میں جہل ظلم دونوں جمع ہیں یا تو وہ ان کے وزن و درجہ سے واقف نہیں ، اور ان کو وزن کرنے اور ان کی حثیت بیان کرنے کی اس میں صلاحیت نہیں یاوہ حق کا انکار کرتی ہے اور اس کو تبول نہیں کرتی ہے ، جس کا طبائع انسانی کے پاس کوئی بدل نہیں اور نہ ان علوم سے کسی کو استعنا ہے اور اس پر بنی نوع کی سعادت منحصر ہے۔''

انہوں نے ابن عربی کے نظریہ وحدۃ الوجود کا بڑی شدت سے رد کیا لیکن ان کے فلسفہ کی اچھی باتوں کی بھی نشان دہی فرمائی۔وہ ککھتے ہیں:

وهی مع کونها کفراً فهو اقربهم إلی الإسلام لما يو جد فی کلامه من الکلام الجيد کثيراً ولأنه لا يثبت علی الاتحاد ثبات غيره بل هو کثير الاضطراب فيه و انما هو قائم مع خياله الواسع الذی يتخيل فيه الحق تارة والباطل أخری ، والله أعلم بما مات عليه. (٢٩) ''ابن عربی کانظريه وحدت الوجودتو کفر ہے ليکن وه خود دوسر متصوفين سے اسلام سے زياده قريب بيں اس ليے کهان کے کلام میں اچھی با تیں بھی بیں اور اس ليے بھی کہ وہ دوسر سے اتحادیین کی طرح اس پر مضبوطی سے قائم نہیں بلکه وہ خيالات کے وسيع جنگل ميں سرگردان اور جران بيں جن ميں حق بھی ہے اور باطل بھی ، اللہ تعالیٰ بی جا نتا ہے که اُن کا خاتمہ کس حالت پر ہوا۔''

عصرى تقاضا

امام ابن تیمیہ نے بہت سے تجدیدی کارنا ہے سرانجام دیے لیکن اِن کے نزدیک تجدید کا بیمطلب ہر گزنہیں کہ تمام سابقہ علوم وفنون کا یکسر اِنکار کردیا جائے بلکہ وہ مروجہ علوم سے اِستفادہ کے قائل شے اور تمام علوم کے اچھے اور برے پہلوؤں کے ساتھ مختلف رویے اختیار کرتے ہوئے واضح مختلف رویے اختیار کرتے ہوئے واضح مختلف رویے اختیار کرتے ہوئے واضح طور پر سامنے آتا ہے۔ امام ابن تیمیہ کے فلسفہ اور منطق کے بارہ میں مذکورہ بالاتح پروں کا جائزہ لیا جائے ، تو اُن کے موقف کا خلاصہ بین

0 أنہوں نے یونانی فلفہ ومنطق کا بھر پوررد کیالیکن ریاضی اور طبیعات جیسے علوم کی تحسین کی ہے۔

O اُنہوں نے الہیات میں فلاسفہ کے موقف کا خوب رد کیا ہے لیکن طبیعات میں فلاسفہ کی کا وشوں کے فائدہ مند ہونے کا اعتراف کیا ہے۔

0ان کاموقف میتھا کہ فلسفہ اور منطق کو ہدایت کے لیے میزان نہ بنایا جائے کیونکہ میزان تو صرف اور صرف وی اللی ہے۔البتہ انہوں نے منطق کے فوائد کا بھی تذکرہ کیا ہے اور اس کے اچھے پہلوؤں کی تحسین کی ہے۔

فلسفہ و منطق اور دیگر مروجہ علوم کے بارے میں امام ابن تیمیدر حمد اللہ کا جوموقف تھا اگر اس کی تطبیق حالات حاضرہ میں کی حائے تو ہمارے لیے طرز فکر عمل کے درج ذیل اُصول واضح ہوتے ہیں:

i-اتباع قرآن وسنت کا بیمفہوم ہرگزنہیں کہ تمام عصری علوم کی مخالفت شروع کر دی جائے اور مسلمان اپنے لیے تمام علوم وفنون کے درواز سے بند کر دیں ۔ فائدہ مند طبعی علوم کو حاصل کرنے اوران کو اپنے فائد ہے کے لیے استعال کرنے کے سلسلے میں ہرگز تسابل اور ستی سے کامنہیں لیا جانا چا ہیے۔ بلکہ ثمر آور علوم کے حصول اور ٹیکنا لوجی کے حصول کی دوڑ میں ہمیں باقی اقوام سے آگے نگلنے کی کوشش کرنی چاہیے۔ ہمارے ہاں دینی اور دنیاوی علوم کی جوتقسیم پائی جاتی ہے اور اس کے ساتھ ساتھ کچھ علقوں کی طرف سے ہوشم کی دنیاوی علوم کے حصول کی مخالفت کا رویہ قطعاً فائدہ مندنہیں اور نہ ہی پیشریعت کا تقاضا ہے۔

کچھ ندہی حلقوں کا بیرویہ ہے کہ دنیا وی علوم وفنون ہمیں دین سے غافل کر دیں گے اور ٹیکنا لوجی کا حصول ہم سے ہماری اقدار چھین لے گا، البذا اس بات کو بیجھنے کی ضرورت ہے کہ سائنسی اور فئی علوم کے حصول کے بغیر اسلام کے غلیے اور اس کے نفاذ کا خواب شرمندہ تعبیر ہونا ممکن نہیں ۔ اس لیے ہمیں جو دکا شکار نہیں ہونا چا ہیے بلکہ ان علوم وفنون میں بھی دنیا کی قیادت کا فریضہ انجام دیے تھے۔ دینا چا ہیے، جس طرح کہ آغاز میں مسلمانوں نے سائنسی علوم کی بقاء اور ان کے فروغ کے لیے سنہری کا رنا مے سرانجام دیے تھے۔ دراصل اتباع قرآن وسنت اور سلف کے منبج کو اپنانے کا بیہ طلب ہر گرنہیں کہ ہوتتم کے علوم وفنون سے کنارہ شی اختیار کر لی جائے۔ اور ٹیکنا لوجی کے میدان میں مسلمان غیر اقوام کے دست نگر بین ۔

ii-امام ابن تیمیہ نے فلاسفہ اور منطقبین کے بھر پوررد کے باو جود طبیعات اور دیگر علوم میں ان کی کاوشوں کی تحسین کی ہے۔ان کے اس رویے میں سیبق ہے کہ کسی بھی چیز کے اخذ وقبول کے سلسلے میں معتدل روییا ختیار کرنا چا ہیے اور دوسری بات بیا کہ علوم کے حصول میں شخصیات اور گروہوں کونہیں دیکھا جاتا ہیکہ دیکھا جاتا ہے کہ چیز کون سی حاصل کرنی ہے؟ ضروری نہیں کہ کسی شخص یا کسی

خاص قوم کے تمام علوم ہی قابلِ تر دید ہوں بلکہ عین ممکن ہے کہ کسی قوم کا کوئی علم ہماری تہذیب وثقافت اور اخلاقیات کے لیے نقصان دہ ہواوراسی قوم سے حاصل کر دہ دوسراعلم ہمارے لیے ترقی کی نئی را ہیں کھول دے۔ اصل میں امام ابن تیمیہ کا اُصول پی تقا کہ تمام علوم وفنون کوشریعت کی میزان پر تو لا جائے۔ ان میں سے جو چیزیں خلاف شریعت ہوں اُن کورَ دکر دینا چا ہے اور باقی علوم کو حسب ضرورت اختیار کر لینا چا ہے۔ اسی طرح ہمیں بھی مغرب سے آنے والے تمام علوم کورَ دنہیں کرنا چا ہے بلکہ اُن کے جو نظریات اور علوم ، خلاف شریعت ہوں اُن کو چھوڑ کر باقی علوم سے اِستفادہ کرنا چا ہے اور پنہیں دیکھنا چا ہے کہ بیمام کس قوم سے اِستفادہ کرنا چا ہے کہ کیا دین کے دائر سے میں رہے ہوئے ہم اس سے اِستفادہ کر سکتے ہیں یا نہیں؟ الہذا ہمیں غیرا قوام کے علوم وفنون سے اِستفادہ میں کسی قتم کی نیکچا ہے کا مظاہر نہیں کرنا چا ہے۔ اسی طرح اس اُصول کی روثنی میں ہمیں مغرب کو ہر کے افاظ سے مطعون نہیں کرنا چا ہے ، بلکہ اُن کے اچھے کا موں کی تا ئیر و تحسین کرنی چا ہے۔

iii اما م ابن تیمیدکا منج میہ ہے کہ فلسفہ و منطق کو میزان نہ قرار دیا جائے کیوں کہ اصل میزان تو وی اللی ہے۔ البتہ ان علوم کے دیگر فوا کد کی تحسین کرنی چا ہیے۔ جو مقام اُس دور میں فلسفہ و منطق کو حاصل تھا وہ آج سائنسی علوم اور سائنسی تجربات کو حاصل ہے اور بہت ہی سائنسی تحقیقات شرعی نصوص کی مخالفت کرتی ہیں۔ اگر چہ بعد میں ان تحقیقات کی فجہ ہے دین کے مسلمات کا انکار کر دیتے ماہر پرست اور سائنس سے مرعوب لوگ اِن ادھوری اور مفروضوں پر بنی تحقیقات کی فجہ ہے دین کے مسلمات کا انکار کر دیتے ہیں۔ یا اُن کے بارے میں شکوک و شبہات کا شکار ہوجاتے ہیں۔ ضرورت اس امر کی ہے کہ منج این تیمیہ پر چلتے ہوئے سائنسی تحقیقات کی اس حیثیت کا بحر پوراور بدلاائل رد کیا جائے۔ کیوں کہ پی تحقیقات تو بدلتی رہتی ہیں اور بعد از ان ان کا نقش بھی واضح ہوجا تا ہے۔ لیکن وی سے ثابت شدہ اُموراز کی حیثیت رکھتے ہیں۔ البذاریت تحقیقات وی کے لیے میزان نہیں قرار پر یا عتی ۔ البتہ سائنسی علوم وفنون کو کمل طور پر آد کر دینا غیر مناسب ہوگا۔ کیوں کہ بیعلوم وفنون انسانی ترتی اور ٹیکنالوجی کے حصول کی سے استفادہ کا ربحان پیدا کرنا چا ہے۔ اس طرح کے لیے نہایت فائدہ منداور ضروری ہیں۔ البذا اِن کے فوائد کو مذفور نون کے بارہ میں ہمارے رو یے کا رُخ متعین کرنے میں مربح این تیمید کا برہ عاس کر این تیمید کا اور مددگار ثابت ہوگا۔

خلاصه بحث

نہ کورہ بالا اُصول امام ابن تیمیہ کاوہ منج ہے جس پرچل کراُنہوں نے اصلاح وتجدید کاعظیم الثان کارنامہ سرانجام دیا۔ یہی وہ اُصول ہے جس پرامام ابن تیمیہ کے اصلاحی وتجدیدی کاموں کی فلک بوس عمارت قائم ہوئی۔ آپ کامنج دراصل ایک ضابط ُ حیات ہے جو شریعت سے ہی ماخوذ ہے اور اسی کے اردگرد گھومتا ہے جس کے مطابق شریعت کے معاملے میں کسی قتم کی مداہنت سے کا منہیں لینا عبد اور وہ علوم وفنون جو خلاف شریعت نہ ہوں ان کے استفادہ سے محروم نہیں رہنا چاہتے ہیں اگر امام ابن تیمیہ کے منج کا بغور جائزہ لیا جائے تو واضح ہوتا ہے کہ اس منج میں اعتدال کا اُصول کار فرما ہے۔ آپ نے ہرمعاملے میں افراط وتفریط سے بچ کر اعتدال کا راستہ اختیار کیا اور بیہ بذات خودان کا بہت بڑا تجدیدی کارنامہ ہے۔ اس طرح مختلف علوم وفنون سے استفادہ کے بارے میں بھی

امام ابن تیمیہ کے منبج اصلاح وتجدید کامطالعہ

______ ائنہوں نے اعتدال کا مظاہرہ کیا۔اس لئے کہا جاسکتا ہے کہام ابن تیمیہ کا منج اعتدال کا منج ہے اور اعتدال آپ کے منج کی اہم ترین خوبی ہے۔اس کے ساتھ ساتھ آپ کا منج بے تعصبی پر بنی تھا۔ آپ نے بھی بھی بے جاتعصب کا مظاہرہ نہیں کیا۔ آپ نے ہمیشہ انصاف وعدل کا دامن تھاما ہے۔ آپ نے منطق کی وجو بی حیثیت کا انکار کیا اور اس کی غلطیوں کی وضاحت کی لیکن اس کے فوائد کااعتراف بھی کیا۔ آپ نےعلم الہیات میں فلاسفہ کی بے بضاعتی اور گمراہی کو ثابت کیالیکن علم طبیعیات اور ریاضی میں ان کی کاوشوں کوسراہا بھی ہے۔اس سے یہ بات واضح ہوتی ہے کہامام ابن تیمیہ کامنیج اصلاح وتجدیدانصاف کامنیج تھا جس کی بنیادعدم تعصب برتھی۔آپ مخالفت برائے مخالفت کے قائل نہیں تھے بلکہا بنے مخالفین کی اچھی ہا توں کی تعریف وتحسین کیا کرتے تھے۔

حواشي وحواليه حات

ل حمهرة اللغة، محمدبن الحسن البصري الازدي ابن دريد، (بيروت، دارالكتب العلميه ،س ـن) جـ ١،صـ٩ ٢ ٢

ع. الصحاح تاج اللغة وصحاح العربيه،إسماعيل بن الحمادالجوهري،(بيروت،دارالعلم للملايين، ١٩٥٦ه/ ١٩٥٦ع)

٣٨٣_لسان العرب،محمد بن مكرم بن على بن احمد ابن منظور افريقي (بيروت،دارصادر، ١٩٩٧ع) جـ٢٠صـ٣٨٣

م. القاموس المحيط، محد الدين الفيروزآبادي(بيروت،دارالعلم، ٢٦٠ ١٩٩٥/١٤١٠)، ج. ١،ص. ٢٦٦

لي الصحاح في اللغة والعلم،نديم العشري واسامة مرعشلي (بيروت، دار الحضارة ،س_ن)ص _ ١٢٠٩ كهمناهج البحث العلمي، عبدالرحمن بدوي، وكالة المطبوعات الكويت، ص٥

٨- الجامع لاحكام القرآن ، محمد بن احمد بن ابي بكر القرطبي (رياض ، ، دارعالم الكتب ، ١٤٢٣ه) ج. ٢٠١٥ م

الصحاح تاج اللغة وصحاح العربيه، ج ١، ص٣٨٣ 9- القاموس المحيط ، الباب ، فصل الصاد ، ج ١، ص ٢٩٣

ال- لسان العرب، ج ٢/ص ١٦-٥١٧ ، الصحاح، ج ١/ص٢٨٦

٣ل_أردودائرُ همعارف اسلاميه، (لا مور، دانش گاه پنجاب، س_ن)، ج_؟، ص٧٧٣ ـ٧٤٣

٣١٣- تاج العروس من جواهرالقاموس، محمد مرتضي الزبيدي (بيروت،منشورات، دارالمكتبة الحياة، ٦٠٦٥) ج٣،ص٣١٣

المان العرب،ج ٣،ص١٠٧ 16_الصحاح تاج اللغة وصحاح العربية، ج ٢، ص ٤٥٤

یا تج یک اسلامی ،طریق وتر جیجات ،علامه یوسف القرضاوی ،مترجم:عبدالغفارعزیز (کراچی ،اداره معارف اسلامی ، ۱۹۹۵ء)ص ۸۸_۸۹

14_امام ابن تيميه، وْاكْرُ غلام جيلاني برق (لا ہور، ادار ه مطبوعات سليماني، ١٥٧٥ ص١٥٦ ـ ١٥٥

۲۰- تاریخ دعوت وعزیمت،سیدا بوالحن علی ندوی، (کراچی مجلس نشریات اسلام،س ب ن ۲۶،۵۵۵۵،۳۲۸ – ۲۵

ال_ايشاً،٣/٢ م ٢ ي-حيات شيخ الاسلام ابن تيميه، شيخ ابوز هره مصرى، أردوتر جمهه: رئيس احمد جعفرى ندوى، (لا هور، المكتبة السلفي، منّى ١٩٤١ء) ص ١٣٥ ۲۳_امام ابن تیمیه، محمد پوسف کوکن عمری (لا جور، مکتبدرهمانیه، ۱۹۸۲ء)، ۳۸

٢٢٠ الرد على المنطقيين، احمد بن عبدالحليم ابن تيمية، (بمبئي، المطبعة القيمه ١٤٣٨ ٥ ٩ / ٩ ١ ٩ م) ص ١٤٣

٢٥ _ايضاً ، ١٣٧ ١٦ _ايضاً ، ١٣٧ ٢٨ ٢٦ _ايضاً ، ١٥٥ ٢٥

7/ ونقض المنطق، احمد بن عبدالحليم ابن تيمية (بيروت، دارالكتب العلمية، ٧٠٤ه) ص ٦

7/ ورسالة حقيقة مذهب الاتحاديين بين القائلين بوحدة الوجود،احمد بن عبدالحليم ابن تيمية،(بيروت،مكتبة دار ابن تيميه، ٤٠٦) ص ٤